

సభాపర్వం - తర్కసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
ద్వావింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణి నమః



**అథ శ్రీమహాభారతే సభావర్షాంతర్గత
జరాసంధవధాఖ్యపర్వణి ద్వావింశోఽ ధ్యాయః**

జరాసంధ ఉవాచ

స్వర్గమార్గాయ కస్య స్యాత్ విగ్రహాలా వై యథా తవ ।
మాగధైర్విపులైస్సైన్యైః బాహుల్యబలదర్పితః ॥ 22-20 ॥

మాఽ నమంస్థాః పరాన్ రాజన్ నాస్తి వీర్యం నరే నరే ।
సమం తేజస్త్వయా చైవ విశిష్టం వా నరేశ్వర ॥ 22-21 ॥

యావదేతదసంబుద్ధం తావదేవ భవేత్తవ ।
విషహ్యమేతదస్మాకమ్ అతో రాజన్ బ్రవీమి తే ॥ 22-22 ॥

జహి త్వం సదృశేష్వేవ మానం దర్పం చ మాగధ ।
మా గమస్ససుతామాత్యః సబలశ్చ యమక్షయం ॥ 22-23 ॥

దంభోద్భవః కార్తవీర్య ఉత్తరశ్చ బృహద్రథః ।
శ్రేయసో హ్యవమత్యేహా వినేశుస్సబలా నృపాః ॥ 22-24 ॥

యుయుక్షమాణాస్త్వత్తో హి న వయం బ్రాహ్మణా ధ్రువం ।
శౌరిరస్మి హృషీకేశః నృవీరౌ పాండవావిమౌ ।

అనయోర్మాతులేయం చ కృష్ణం మాం విద్ధి తే రిపుం ॥ 22-25 ॥
త్వామాహ్వయామహే రాజన్ స్థిరో యుద్ధ్యస్వ మాగధ ।

ముంచ వా నృపతీన్ సర్వాన్ గచ్ఛ వా త్వం యమక్షయం ॥ 22-26 ॥
వైశంపాయన ఉవాచ

వీతచ్ఛ్చుత్వా జరాసంధః క్రుద్ధో వచనమబ్రవీత్ ॥ 22-27 ॥
జరాసంధ ఉవాచ

నాహం కంసః ప్రలంబో వా న బాణో న చ ముష్టికః ।
నరకో నేంద్రతపనో న కేశీ న చ పూతనా ॥ 22-28 ॥

న కాలయవనో వాఽపి యే త్వయా నిహతా యుధి ।
త్వం తు గోపకులోత్పన్నః జాతిం వై పూర్వికాం స్మర ॥ 22-29 ॥

యోఽస్మద్భయాదపక్రమ్య సాగరానూపమాశ్రితః ।
జన్మభూమిం పరిత్యజ్య మధురాం ప్రాకృతో యథా ॥ 22-30 ॥

సోఽ ధునా కత్థసే శౌరే శరదీవ యథా ఘనః ।

అద్యాన్యణ్యం కరిష్యామి భోజరాజస్య ధీమతః ॥ 22-31 ॥

జామాతురౌగ్రసేనస్య త్వాం నిహత్యాద్య మాధవ ।

చిరకాంక్షితో మే సంగ్రామః త్వాం హంతుం ససుహృద్గణమ్ ॥ 22-32 ॥

దిష్ట్యా మే సఫలో యత్నుః కృతో దేవైస్సవాసవైః ।

క్లీబావిమౌ చ గోవింద భీమసేనార్జునావుభౌ ॥ 22-33 ॥

హింస్యాసి యుధి విక్రమ్య సింహః క్షుద్రమృగావివ ॥ 22-34 ॥

వైశంపాయన ఉవాచ

తస్య రోషాభిభూతస్య జరాసంధస్య గర్జతః ।

సర్వభూతాని విత్రేసుః యే తత్రాసన్ సమాగతాః ॥ 22-35 ॥

శ్రీభగవానువాచ

కిం గర్జసి జరాసంధ కర్మణా తత్సమాచర ।

మమ నిర్దేశకర్తృభ్యాం పాండవాభ్యాం నృపాధమ ॥ 22-36 ॥

సామాత్యం ససుతం చాద్య ఘాతయిష్యామ్యహం రణే ।

న కథంచన జీవన్వై ప్రవేక్ష్యసి పురోత్తమం ॥ 22-37 ॥

జరాసంధ ఉవాచ

నాజితాన్ వై నరపతీన్ అహమాదద్మి కాంశ్చన ।

అజితః పర్యవస్థాతా కోఽ త్ర యో న మయా జితః ॥ 22-38 ॥

క్షత్రియస్యైతదేవాహుః ధర్మ్యం కృష్ణోపజీవనం ।

విక్రమ్య వశమానీయ కామతో యత్సమాచరేత్ ॥ 22-40 ॥

దేవాతార్థముపాహృత్య రాజ్ఞః కృష్ణ కథం భయాత్ ।

అహమద్య విముచ్యేయం క్షాత్రం వ్రతమనుస్మరన్ ॥ 22-41 ॥

సైన్యం సైన్యేన వ్యూఢేన ఏక ఏకేన వా పునః ।

ద్వాభ్యాం త్రిభిర్వా యోత్యేఽహం యుగత్ప్రుథగేవ వా ॥ 22-42 ॥

ఇతి శ్రీమహాభారతే సభాపర్వాంతర్గత

జరాసంధవధాఖ్యవర్షణి ద్వావింశత్యాయే ద్వావింశత్యోకాః



శ్రీవేంకటేశ్వరస్వామి వారి

గోవిందనామావళి

అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రియఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

